

LISIKU LYA YŪBA

 ...kitēmbē, lo lwiputo lwangu. Une ne nubusisimikisye nhobwike u lubūnju ulu, ukukēta ukufyūka kwamwambepo ubwa kitēmbē iki, kangi mūmo fikuti, ikimanyilo panja pala, abēne bikwitēndekesya lilino ukuyenga i kipanga ikipya. Une ngwinogona ikylene kilōndigwe. Kangi kēta ukufuma...linga u Ntwa Yeso ikukābilapo, ukufuma pāpo uswe tubūkile, abene bisakuya...abana bitu bikufimbilisigwa ukuya nu buyo ukubuka ku kipanga. Kangi uswe tukulōnda “nulusūbilo ukulwila ku Lwītiko ulu akabalilo kamo lwātwālígwe ku bīkémó.” Ngwinogona ikyo kyo kindu kinunu.

² Kangi bo une itolo nīsāga nkati, utubalilo tunini utu tukīndile, ukongelako na mingi ga mabuketi aga gatalile gapegigwe ukufwana nu bubumbulusyo, ga ngomano ināndi isi sikīndile, pa kipānga apa. Agēne itolo kingikingi gikulūndikāna, aga mabubūmbulusyo, amakulūmba amabūmbulūsyō agafika.

³ Une ndinkundeka unkasi gwangu panja, itolo lilino, kangi abana ku—ku kifigo; kangi ālipo u kalumbu, itūgēsye alipo lilino, itolo asāngalwike fiyo mpaka umwene ālilaga, isya kīka ikikulumba kyābonike pa buyo pa kīsukulu-kalumiana kāke, kubutali ukusuluka, une ngusakisya, mu Chattanooga. Nka. Nash, apa, umwanundumiana-mwīsukulu gwāko unnini ābabigwāga nu bubabe, kangi u lukomano ulwabumalikisyo apa, u Ntwa Yeso, une ngwinogona, alinkukooolela ikyēne pabwēlu, kangi alinkuti, “ISI SYO IKUTI U NTWA, ukuti, ikylene kikindile. Kangi umwene ikuyaga kanunu.” Kangi u ndumiana unnini ali nubupelesye ali kanunu kangi kanunu, itolo ukuya kanunu mūmo umwene abagile ukuya.

Kangi ikyēne kyo—ikyēne kyo kyākusāngalusya, ugwe kupilika amabukēti gala.

⁴ Kangi polelo u mwīnitu unkeke, uyu yōpe alipo, āsūmile ulwīpūto kuli Nka. Stotts, uyu yo itolo akīndilēmō mbupānje. Kangi ikifumbwe kyabo; muketile, linga nayumo ikulonda uswe ukwiputila abene, fiki fyabo...ikyene kikubonesya, pene papo ugwe kugela, abandu bikulonda ugwe ukwiputila abene, polelo abene, i kyākulōnda, umwe muketile. Utubalilo tumo ikyēne kikuya kipelalutende fiyo, mpaka...komma ukuya kipelalutende, lōli fingi fiyo, mpaka ugwe itolo kufimbilisigwa ukubopa pānja pabuyobumo nu kusōsya untu gwāko ukusōkāpo, nu kwībwālāla kuli a kayabo, ukuya mūmi. Loli, une—une nhobwike ifyene fikubomba ikyo. Komma siku ukwinogona ukuti une ndikulonda ukufikēta ifyēne, panongwa yakuti linga ifyēne...linga akālipō nayumo ālōndaga une ukwīputīla abēne,

ko kugu kũko ubutumigwe bwāngu āngāli bukuya? Muketile? Muketile?

⁵ Loli utubalilo tumo akabalilo kako ugwe kuyoba, “Nkundwe Branham, une ndikupilikisya akabalilo kākō abāndu bikukōlēla bo ulo, kangi—kangi ugwe kwisa kutelemukila panja pabuyobumo.” Une ngufimbilisigwa ukubōmba ikyo ukuti nje mūmi, ukwīpūtīla abāndu. Ugwe itolo utiku... Ubwēne bukaya—bukaya itolo buyo bumo mma, apa. Ubwēne bo mōsa nkīsu-kya-pāsi. Umwe muketile? Kangi—kangi ikylene kyo naloliloli kikafu. Kangi une nsisimikisye ukuti umwe mukupilikisya ikyo.

⁶ O, ikylene kinunu fiyo ukuya Nkristi! Une itolo ngamanya iki une āngāli ngubomba linga ikylene kikāli kuli Kristi, kangi popāpo...kangi ukuya nu bwīnāke na Bakristi, aba, abandu ba Lwitiko ulufwāne ulupala, aba bikwītika mwa Kyala kangi bikusūbila Umwēne; kangi bikwītika ukuti ilisiku limo ilyālwmīko uswe twisakuya tumalile bōsa ubwīte ubu, kangi ukuya nu buponjoli, kangi twīmīle tutabuligwe mu bufwāne Bwāke, pa lubafu ulungi.

⁷ Kangi polelo une ngulonda ukupela itolo ulufumusyo ulupīmba, ukuti, mu kwisa kwa kipanga, na fyosa bo ifyo, Une...uswe tukupela ubupya-kāngi bwa lwalo lwitu, fiyofiyi ikiyabo kyangu ku sasanio. Ukusuluka mosa ukukinda mu ngomano, ukufuma pāpo une nalyandile mu iki, ku lubafu lwa bubangeli, ifyinja fingi ifi fikindilepo, mbuyo bwa kubōmba u lwālo, ukuya ni kibugutīla ikingi kya bandu, une itolo nābōmbile ikibugutīla iki une nālīsible nakyo; kangi ukufuma...kangi nātēndīke u lwālo, ukuti syōsa sya ngomano syāngu sibagile ukupīmbigwa pāsi pa ngamu ya Branham Tabernacle. Kangi iyo yisakubōmbeligwa ku Union National Bank mu New Albany, ukuya kũko ihela syābagile ukuhōmbigwa—ukuhōmbigwa ukwīsila yila, ukuti iyēne āngāli yitiku hōmb’isongo mma. Linga une ngābōmbile, ihela syōsa isi syālyēgigwe āngāli sikuya syaku hōmb’isongo kwa une, linga une ngābōmbile i Branham Tabernacle ukuya lwālo.

⁸ Mwe bingi ba umwe mupilike une ngufumusya ikyo, akabalilo ukufuma pa kabalilo. Une ngufimbilisigwa ukubōmba ikylene, kangi uku...ukuti mbombe ikyo. Kangi polelo—polelo uswe tukubātika u lwalo ulupya lilino. Kangi uswe tukulonda babingi bomūmo aba bamenye ukuti une... Balinga bāmbilikemo siku une ngufumusya ikyo, ukuti fyosa ifyaku hombahomba, une ngubomba ukwisila mu Branham Tabernacle? Fyusya itolo ifiboko fyinu, mwesa...Naloli, mwesa ba umwe. Ikyene kyo kyosa.

⁹ Kangi popāpo akabalilo kākō u bulūmbilili bumalike, linga umwe mubagile, une ndinako akanīni akakalatasi-ka-kubanki pala, ukuti umwe, linga umwe mubagile ukukisaina ikylene bo

umwe mukusoka. Nkundwe Roy Roberson isakwēgaga ikylene ukugomokesya kula.

¹⁰ Panongwa yakuti, uswe tukubikāga u lwālo ulungi, ikindu kilakila, itolo...lōli u lwālo ulungi, ukuti syōsa isyītu sya hela ni findu, isi sikwēgigwa mu ngomano, singayaga sikutumuligw'isongo, sisa kuya...sikubikigwa, bo bwīla, mu Union National Bank, ukuya sikubōmbeligiwa ukwīsila i kipānga, mbuyo bwa kuya nu—nu lwā...ulwālo ulūngi. Panongwa yakuti, ulu lutalile lo lwālo, mu ngamu ya Branham Tabernacle, umwe muketile. Kangi polelo alipo u Branham *apa* kangi u Branham *pala*, kangi bo ulu, kangi i nyālo ingikindane isi sitikubuka kanunu fiyo mma.

¹¹ Nkundwe Roberson isakupakikisyaga isya ikyo, umwe mwe mwisakubomba, bo uswe tukusōka panja. Uswe twisakupaalisya ikylene.

¹² Lilino, ulubunju ulu, bo uswe tukāli ukwingila mu bubombelo, une ngulonda ukuyoba, u Ntwa iganega, ukuti une ngugelaga ukugomokela kangi ikilo iki. Une nkibengile ukwega ingomano syosa-sibili ukufuma kwa Nkundwe Neville, lōli umwēne yo nubupi-fiyo āndālusīsyē une ukuyoba kangi ikilo iki. Kangi linga u Ntwa ikwitikisya, une ngulōnda ukuyoba ikilo iki pa kimanyisyo kya bubāngēli, kibīkigw'untu ugu: *Yo Ywāni Uyu? Muketile? Yo Ywāni Uyu?*

¹³ Kangi polelo ulubunju ulu, une ngulonda . . . une ninogonaga isya—isya kuyoba ulubunju ulu pa kimanyisyo kya Lisiku Lya Yūba. Kangi une mmenye ukuti pamusi apa kangi u lubūnju lo lōsa lwīsusigwe ni mbātiko sya Lisiku Lya Yūba. Popāpo une nīnogonāga nābagile mu luko lwa kōngānia ikindukimo, panongwa yakuti uswe tukulonda ukwiputula ababine nakalinga ukufuma papo ubulumbilili ubu bumalike, kangi bo bwīla.

¹⁴ Uswe tukwitika ukuti Kyala yo Mbumbulusyi, kangi Umwene ikubumbulusya ababine na bonywa. Kangi une mmenye Umwene ikubomba ikyo. Kangi ikyēne kyo kukīnda bulibōsa—bulibōsa ubwīlāmwe, ukuti, panongwa yakuti galipo amabukēti mingi fiyo galūndēne, ukuti uswe tumēnye ikyo.

¹⁵ Mmayolo une nākētāga mu nyambi iyi u Nkundwe Gene na Leo bākyungile itolo, iya mabuketi aga abēne bāpīmBILEPO. Kangi ikyēne kyāli ikinyāmbi-kīswile ikikulumba kya gapamwanya, amabubūmbulusyo agafika aga u Ntwa ābōmbile kuli a bāndu.

¹⁶ Kangi une ndinkwīnogōna, linga ikyo kikuyaga bo lūlo, bule linga uswe twakyūngāga ububale bwa fyōsa ifi fyabonike pa buyo? Une ngusakikisya, mu Puerto Rico na Jamaica, mwene, āngāli tukubopelāga mmaelifu kalongo, pamo kanunupo, amabuketi amīme-pagēne, aga mabubūmbulusyo ga Ntwa, aga Umwēne ābōmbile.

Lilino bo uswe tukāli ukwigula i Buku, unko uswe tuyobe ku Mwāti.

¹⁷ Ntwa, uswe tukupalisya fiyo kwa Ugwe, ukuti ikylene kyo, akabalilo kako uswe tukwinama imitu gyitu, uswe itolo tukwītabula kuli amasyu ukuyoba; kabuno une ndikwitika ukuti ikylene kilambalele mmilomo gya bundu ukulīngānia ubwipilike bwa ndumbula ya nnyambala pamo nkikulu, ndumiana pamo ndindwana, uyu yo ayīlēmo siku mu bulūnganisigwe na Ugwe. U kulīngānia imbālisyo syītu, isya mūmo uswe tukukupāla Ugwe, kangī iki Ugwe kusanusya kwa uswe. Ikyēne kipāgwīle uswe ukufuma ku butulwanongwa, kangī ikyēne kitupāgwīle uswe ukufuma ku kīsu. Kangī ikylene kikutupa uswe ikindukimo iki kyo Kyasyepwa kangī kisayigwa. Kangī uswe tulinkutoligwa ukwāga amasyu agakufikapo.

¹⁸ Mumo ukwene kwāyobigwe akabalilo kamo nu nnyambala unkīnde, imilungu minandi igi gikindilepo, ukuti umwēne ābagīle ukuyoba kanunu-itolo kifuki mu njobelo ihano-na-sina ingīndāne, akolelīle ubuyo bwāke nu fūndi kwa Prezidenti gwītu unganigwa, Dwight Eisenhower. Kangī palema nalinga abagīle ukuyoba mu njobelo ihano-na-sina, kanunu-itolo, umwene alinkuti, akabalilo kako umwene ālyambilīle u Mbepo Mwikemo, umwene āgelīle kilikyosa ikya lwele-na-kimo, kangī gakālipo a masyu aga umwene ābagīle ukwaga, nakimo umwene abagīle ukuyoba, kangī popāpo Ugwe gwalimpele umwene injobelo imbya ukulingania nukukupalisya Ugwe nayo. Kangī uswe tukwīpilika injila yila, nūswe, Ntwa, ukuti, akabalilo kāko u būmi bumalīke, ukuti lumo uswe twisakuyobaga palikimo lōsa mu njobelo ingīndāne, polelo uswe tubagīle ukuyoba iki uswe tukwinogona isya Ugwe.

¹⁹ Lilino uswe tubagīle ukusuma, Ntwa, ukuti Ugwe ubagīle ukusaya ikitembe iki, untimi gwāke, abakyungahela bāke, abadiakoni bāke, bōsa ba babōmbi bāke, abāndu aba bikuyāta apa, bikwīsa nkati na pānja pa fifigo. Ikyēne kili agigwāga ukuya kipāguligwe, u buyo bwa butūsyo, kūko abakatale babagīle ukwīsa nkati, ukufuma ku fifigo fyāke nu kwāga ubutūsyo nu lutēngāno ku myōyo gyābo, kangī ukuti ababine babagīle ukwisa nkati mu kifigo, nu kusōka pānja kanunu, panongwa ya Kuyapo ukwābūmi-bwīla kwa Kyala Mwenemaka Uyu ikwitūgāsya pāsi pa buyeleke bwāke.

²⁰ Uswe tubagīle ukusuma, Ntwa, ukuti mu lubatiko ulwalubunju ulu ulwa . . . ulu lukubumbigwa lilino, ukuti Ugwe ubagīle ukwāgana na bakāmbāla nu kwāgāna na bōsa. Kangī linga ikyēne kikuobosya Ugwe ukuti pala pabagīle ukuyapo ulukūmbusyo lwakukīndilīla lwa lwīpūto ulu lwālīpūtīgwe mu kitubwi ikyaiyolo iki, kangī u ikigāmba kyalīsu, ilisiku limo; ukuti lilino ikylene kisile ukuya nyumba ya lumuli, u buyo bwa butūsyo kuli a bakatale, panongwa ya lyāmulo lya lwīpūto.

²¹ Lilino tuswaga uswe isya kalikosa aka uswe tubombile, pamo tuyobile, pamo twinogwine, kila kyali kikindane ku bwigane Bwako ubukulumba; kangi kumbukilaga, Ntwa, icyene kikāfumile ku ndumbula syitu. Uswe tubagile itolo ukuti twāyobile icyēne mu mbombo syitu pamo mmilomo gyitu. Loli, nakalinga, Ugwe utupilike uswe. Akabalilo kako uswe twaketile uswe twaali basobi, uswe twalitendekisye ukulapa icyene. Kangi uswe tutikulonda ukukōlelèla mu ndumbula syitu, isāmbi, polelo uswe tumenye ukuti Kyala atisakwāmula inyīpúto syītu; lōli kingikingi ukufumunya isobi syītu.

²² Kangi uswe tubagile ukusuma, Ntwa, ukuti Ugwe kusayaga, ulubunju ulu, mōsa ukukilania ikisu, mūmo icyēne kikusekelela ilisiku ilikumbusyo ili ilya Lisiku lya Yūba. Loli ili lilingayaga itolo i—i lisiku lya yūba; ilisiku lililyosa liliyaga lulo.

²³ Kyala, paga ulubunju ulu, ukuti abayūba, abakikulu, aba babētile kubutali na Kyala, ukuti abēne bisakwisa ku bwībēne, ulubunju ulu, kangi bisakusyaganiaga ukuti iki i lisyu *yūba* likusanusya, “yumo uyu apāpile.” Umwene alisyaganiage ukuti abaluyungu, ukufuma ku bumobwene bwake nu ndume gwake, tufumile pakuya twīkēmo tunīni utubwe-utupala utu Kyala abīkile pāsi pa lupākisyo lwāke. Polelo, Kyala isakunkolelèla umwēne gwakumeleligwa ku kuya kwa bāna bala. Kangi bo i Lisimbo likuyoba, ukuti, “Unkikulu unnunu, kangi u mama, iki umwene ali, ukuti abana bake bisakunkolela umwene nsayigwa.”

²⁴ O Ntwa, akabalilo kako uswe tukuketa ilisiku ili, akabalilo kako abene bikusokako kubutali fiyo na Masimbo, nukubombela ukuya kifuki ifinyamana! Uswe tukusuma, Kyala, ukuti Ugwe kutupaga uswe ulusasanio lwa njila-syaiyolo ulu lwisakubabilikilaga abene ukugomokela ku buyo kuko abene babagile ukuya.

²⁵ Ntwa, uswe tukabagila, mu njila nayimo, ukwibwa ukukupalisya Ugwe panongwa ya bamāma abanaloliloli, kabuno uswe tumenye ukuti uswe tuli nu bumi bwa luko umwisyugu; banaloliloli, bamama abanaloliloli. Kyala, abasaye abene. Ifyene fyo fyuma ifikulumba kwa uswe, kangi uswe tukusuma ukuti Ugwe kwisakukīndililāga ukuya na bēne, Ntwa, kangi abēne balitūgalāga basāngalūke nu kukēta ikipaso kya lwānda lwābo bikumbōmbèla Kyala.

²⁶ Kangi uswe tukusuma, Kyala, ukuti bala bābo bikufwala ilikala ilyēlu ulubunju ulu, pamo ililuba ilyēlu, ukuyoba ukuti u yūba gwābo akīlēnie pankyēni ukukīnda ububoneke ubu ubwa mbōmbo umwīsyugu; baliyaga, Ntwa Kyala, abēne batūsye mu lutēngāno kangi isukuliko syābo silibakōngāga abēne. Paga icyēne, Ntwa.

²⁷ Lilino ega i Lisyu Lyako, Ntwa, kangi yoba ku bandu, nukubapa abene ulusubisyo, kabuno yo nongwa iyi uswe

tubungéne apa; ukwîpilika u Kuyapo Kwako, ukupilika i Lisyu Lyako, nu kuya basayigwa; nukusôkapo apa ukuya banyambala banunupo na bakikulu, balumiana na balindwana, ukukinda mumo uswe twayilile akabalilo kako uswe twalingile. Uswe tukusuma iki mu Ngamu ya Yeso, Mwanundumiana gwa Kyala. Amen.

²⁸ Une nkiganile ukubala ikya Lisyu Lyake ilisayigwa. Polelo lilino uswe twisakusanukilako, ulubunju ulu, mwa Buku gwa Bakorinti Bakwanda, nukubala akayabo ka ntu gwa 15, ukwanda ni linandi lya 1.

Ukongelelapo, bakundwe, une ngufumusya kwa umwe i nongwainunu iyi une ndumbilile kwa umwe, iyi nûmwe umwe mwâmbilile, kangî mûmo umwe mukwîma;

Ukwisila mu iki nûmwe umwe mupokîgwe, linga umwe mukukyunga mbukumbusyo kila une nâlumbilile kwa umwe, pene pâpo umwe mwîlike paitolo.

Kabuno une nâtwèle kwa umwe ikyâkwânda pa fyôsa kila iki une nîne nâlyâmbilile, mûmo fikuti Kristi âfwîlile imbibi syîtu ukufwâna na masimbo;

Kangî ukuti umwène âsyîlîgwe, kangî ukuti umwène âsyûkile kangî ilisiku lyabutatu ukufwana na masimbo;

²⁹ Umwe mubagile ukuyoba, “Nkundwe Branham, ikyo kyo kinunupo ilisimbo ilisitakwisibiligwa ku Ndumi ya Lisiku lya Yûba.” Ena, ikyo kyo kyabwanaloli. Loli, umwe mumenye, Kyala nsitakwisibiligwa, kangî Umwene ikubomba ifindu mu njila insitakwisibiligwa.

³⁰ Kangî une ngwinogona, aminogono, ga mama. Kangî une ndinayo ulubunju ulu, ukwisila mu lipyana lya Kyala, pope apa pa kisu na uswe. Kangî une ngupalisya panongwa ya mama. Lôli ukuya ukuti uswe twâyaga pakuya, nûswe, ububômbèlo bwa lubumbulusyo, kangî kisita kumanya ukuti une ngugomokaga kangî ikilo iki, loli une ninogonaga ukuti lumu uswe tubagile ukusîngûla ikyakwegelela ikikindane ikya picha.

³¹ Yûba yo nkulumba fiyo. Ugwe umenye, ikyakwanda iki kikwambibilaga ugwe, mbumi ubu, yo mama gwako. Nayumo abagile ukukupalamasya ugwe, panongwa yakuti ugwe uli nkifuba, kangî umwene ikukupimba ugwe pasi pa ndumbula yake. Kangî umwene yo gwakwanda ukukumanya ugwe, kangî ikyakwanda uku, mbumi ubu, uku—uku ukukukolelela ugwe. Polelo, akabalilo kako ugwe upâpîgwe, umwene yo yumo mwa fiboko fyakwanda ifi fikukupalamasya ugwe nu kupupûta amasosi ukufuma mfisige fyâko. Umwène yo gwâkwânda yula ukususutisya ugwe nu kukugana ugwe, kangî ukukobela pamwanya pa ugwe, mu bûmi ubu, yo yûba gwâko. Lilino, une ngwinogona ukuti lukayapo ulugîndîko ulu uswe tubagile ukupa kwa mâma.

³² Māma yo gwākwānda nu mwāna, kangi umwene ali ni mbombo ingulumba isya iki u mwāna yula isakuyaga, fisa kwāligwa pa njila yīyo yūba ikwāndako u mwāna yula pa njila iyi akēne kabagīle ukwēnda. Yūba ali ni mbombo ukufuma kwa Kyala ukubika u mwanike yula pa nsebwe untalusye. Kangi une ngwīnogōna fyōbēne abamāma bali nubwapasima, ubupalamasye ubunini.

³³ Une mmenye isya ndumiana nkaya aka. Akene kakwinogona u mama gwake alipo lilino. Umwene ali kifuki ubukusi bwangu. Loli une ndikuyoba iki ukufulasya u mama; panongwa yakuti umwene ali nubufulasye ubwakufwāna, bo bamāma bosa. Lōli u ndumiana ikunwa, kangi umwēne ikunwa kisito. Kangi akabalilo kāko umwēne ikuya m'gāle naloliloli, umwēne isakwisa ku kāya nukunyēla nkitala nu māma gwāke nukubika amaboko gāke ukusyūngutīla umwēne. Kangi umwēne ali na bīsukūlu. Lōli kilipo ikīndukimo kifuki itolo u lusūbīsyo lwa yūba, ulu lukufwāna lukwēga u—u buyo ubukīndāne ukukīnda kalikōsa akāngi kabagīle ukupalamasya; ikyo kyo, mu būmi ubu, ukuyobela mbūndu.

³⁴ Umwe mumenye, u nnyambala bo Mōse, umwene...Linga une nābagile ukutūfya kalikōsa pa kayīlo kāke, ikyēne kyāli panongwa yakuti umwēne āli na yūba untumigwa-na-Kyala. Umwe mumenye āli umwēne uyu ālīpūtīle, Yoshebedi, kangi ālisyūkile kuli u mwāna uyu. Kangi akabalilo kako umwene aapapigwe, umwene aali yo yuyo ansusutisayaga umwene, kangi āmūbatīlāga umwēne kangi ālinkunjēngēla umwēne akangalaba kangi alinkumbika umwēne mu miyibiyibi, akabalilo kāko iyāke indumbula imbelakisa yikubongotoka. Ugwāke mwēne mwāna unnīni, kangi akēne kāli u—u gwapasima unkīnde unnīni unnōge uyu ālīmo mōsa nkīsū. Kangi mumo u mama ikugana u mwāna aligwesa! Loli ukuketa umwinitu unnini ugwapasima uyu!

³⁵ Kangi polelo, mu ndumbula yake, umwene amenye ukuti umwene apapigwe ku lubīngililo lumo, kangi polelo ukummwegela umwene nukumbika umwene mu mbako yilayila iya ngwina, panja nkati nkisoko. Nu lwitiko umwene aabombile ikyo, amenye ukuti Kyala abagile ukumpakikisya umwene; kangi uku tumula u lugano lwa yūba, kangi a kabōmbēlo ka kayīlo ka lwītiko lwāke. Namanga u lwītiko lutikwībika lwēne pa misānga imisemeseme isya iki ulwēne lubagīle ukukēta; ulwītiko lukwēgamila nubsisya pa ilisitakusemesigwa ilyālābwe lya Lisyu Lyāsypwa lya Kyala. “Kabuno nu lwitiko,” likuyoba i Lisimbo, “umwene abombile iki.”

³⁶ Kangi ulwītiko lubagīle ukwēga ubwīmilo bwāke pa lyālābwe, ili amayiga gikutika ulwālo pānja, nu kukēta ukutalula nkisyo kya bufwe nukumanya ukuti ikyēne kisakuyaga itolo mu kayabo kanini, loli ulwitiko lubagile ukuketa ukukilania inyanja kwa Mwene uyu aayobile, “Une ne busyuko nu Bumi,” nu kutoligwa ukupilika amayiga gikulupula.

³⁷ Ulo lo luko lwa lwitiko ulu u mama gwa Mose alinalo. Umwène âlimmanyisye umwène kangî umwène âlinswilile umwène mu nyumba ya Farao, ukumanyisya umwène ukuti umwène apâpîgwe ku lubîngililo lumo, ukuti Yehova âlyâmwire ulwiputo lwake. Kangî, umwene...umwene alinkutoligwa ukuya nu mmanyisi unnunupo. Ikyo kyo iki kikutûla ukubûmba akayilo aka Môse âli.

³⁸ Une ngwitika ikyène âli Abraham Lincoln uyu akabalilo kamo âtendike ubuyobelo bo ulu...

³⁹ Lilino, une ngaya muDemokrati pamo muRepublican, une itolo...Une ne Nkristi. Kabuno, une ngwinogona ulubafu lumo lukâbagile ukuyoba kalikosa ukulwana nu lubafu ulungi; ubwene bo bubole bosa. Lôli, Abraham Lincoln, ku minogono gângu, âli yumo mwa...kangî âli yumo mwa baPrezidenti abakulumba ukukînda aba United States uyu âlimo nabo siku; ukwîngisyâmo Washington, na bosa bo abo.

⁴⁰ Kabuno, Abraham Lincoln âli nu—nu bwândilo ububîbi. Umwène âli ndôndo. Umwène akâli nu lwâlo, na mûmo ubumanyili, pamo—pamo ikindukimo ikikulumba, pamo ihela, pamo ikindukimo iki kyâbagile ukuti kyâlîntûlile umwène, ngati Washington âbômbile. Washington âli mfwikîgwe gwa koleji, kangî umwene—umwene âmenye; umwene âli nnyambala nkomu, unnyambala unkulumba, ukwanda itolo. Lôli Lincoln âswiligwe mu katêmba akamayêngo kanini, pâsi pa imifu imikulumba gya Kentucky, kangî kisita kipalo mu katêmba kamayengo akanini akaiyolo, iki kîtugesye ukuya kikûmbusyo apa ku Louisville lilino. Lôli, ukuya nyâmbâla unkulumba uyu umwène âli, kangî âfîmbilisîgwe ukumanyila ukusîmba, pamwanya pa mfu ugu umwène âlimâga, ukubyâla ikilômbe.

⁴¹ Lôli une mbagile ukupîsania iki ku bându abakeke. Ngimba umwe mumenye Abraham Lincoln akâlimo-nagwe siku u buku mbumi bwake, mpaka umwène âkindile ifyinja malongo mabili na kimokyene mbukusi, lôli i Bângéli kangî u bûku gwa Foxe gwa bafwilila? Muketile, iki ugwe kubala kikubûmba akayilo aka ugwe guli. Fyôbène uswe tuli ni kipâmbo kya bapene umwîsyûgu; utunini utwaiyolo utumagazini twa lwâto, kangî tubwâpûfu kangî butoyofu, tubikîgwe pa bwîme-finyuzi. Umwène âkabile i Bângéli kangî u bûku gwa Foxe gwa bafwilila. Kêta iki ikyène kyâlîmpelile umwène!

⁴² Loli nkisyo kya fyosa fila, ilisiku limo umwene atendike ubuyobelo bo ulu. Umwene alinkuti, “Linga kibagile ukuyapo ikindu kilikyosa ikinunu kikwagigwa mwa une, iyene yo nongwa ya yûba gwabunyakyala,” uyu âlinkusisye umwène ukubômbêla u Ntwa.

⁴³ Umwe muketile, u mwanike ikupilikisya kwa yûba gwake; ukupalamasya ukunini isya yûba yula, aka u mwanike isakupilikilaga. Akabalilo kako akène kafulasîgwe, akène

kisa kubuka kwa mama kuli ubusūbisyo bo akēne kakāli ukubuka kwa bāba. Panongwa yakuti, umwene ali gwakwanda na kēne, umwe mumenye. Kangi kilipo ikikūngilwa kimo iki Kyala ikupa u māma, ukuya injila yila; une ngusanusya u māma ugwanaloliloli. Lilino, une ngwītika ukuti abayūba bo bagīndikigwa kangi banyakyala.

⁴⁴ Lōli une ngwītika, bo a Masiku ga Yūba, bo ulu, go njwēgo, tēndēka ihēla nyīngi ukufuma mu maluba ni fīndi. Loli ilisiku lya yūba libagile ukuya lisiku lililyosa. Komma ukuntumila umwene ikipambo kya maluba pa Lisiku lya Yūba, lōli ukungana umwēne nukupākisya kuli umwēne amasiku bamia batatu na malongo-ntāndātu-na-masiku mahano ni kilo, ukukīndāmo mu kyinja. Lōli, ena, ikīsu kya biashara kili nu bukolelēlo ubukulumba mu fīndu bo ifi, kangi ikyēne—ikyēne—ikyēne kikufuyula yūba.

“O, ena, i Lisiku lya Yūba ili likīndile une nālīntumile umwene ikubugutila kya maluba.”

⁴⁵ Umwēne āngāli ikupālisya, mōsa ikilūndiko ukōngelelāpo, itolo ukwītūgāsya pāsī nu kuyoba ku mwēne itolo akayabo akanini, ukusīmbila umwēne akabāmbiko kamo, mpapata umwene pa kibega, ukumfipa umwene pa lisaya, mbula umwene ugwe unganile umwene. Ikyēne kisakubūka pabutalipo ukukīnda amaluba gōsa aga ugwe gwābagile ukūla ukufuma ku gwamaluba yula. Ikyo kyo kyābwanalōli.

⁴⁶ Une ngwītika ikyēne kyāli mu Ngomēlēsyo Kalongo, umpisi Cecil DeMille, uyu āsīmbile nu kubīka pa senema kimo kya kalyōto gwa kīsu kya mafilimu. Kangi bo yikāli iyēne ukubīkigwa pa bukēto, pamo ukusōsigwa pānja, Cecil DeMille ālinkolīle u Oral Roberts na Demos Shakarian, kangi ikibugutila kya balumbilili ba Full Gospel, nu kubēga abēne nkati mmastudio gāke mwēne nu kubanāngīsya isala sina sya Ngomēlēsyo Kalongo, nukubasūma abēne aminogono gābo ga iyēne. Kyala tūsya umoyo gwāke unkifu!

⁴⁷ Kangi akabalilo kāko une ngētīle iyēne, nayikētāga iyēne, kangi akayobelo akanīni akabalilo kōsa kalinkusyāla na une. Linga mwe bingi ba umwe mwakētīle iyeene, ikyeene kyaali akabalilo kaako u mwanundindwana gwa Farao... ukufuma paapo u Mōse aasyagenie ukuti umweene aali yo—yo m’Hiburi, kangi umwene ālinogwine ikubūkaga ukwitugasya na bandu bāke. Kangi pala ālitūgēsye u gwāke uyu akabalilo kamo āli māma mmogi, asīmīlile lōsa, ni nywīli syāke isyambuha kangi ikisyo kyāke ikyāngīnya, itūgēsye mu kikota-kya-ngōngi ikyaiyolo; uluko-lwānalōli lwa yūba. Kangi u mwānundīnwāna gwa Farao ālīsile nkati. Kangi umwene alinkuti, “Ngimba yo mwanundumiana gwa ywani une, mulimosa?”

⁴⁸ Kangi akabalilo kako ikyene kyatwaligwe ku bwelu, ukuti Yoshebedi āli mama gwake gwanaloliloli. U mwanundindwana gwa Farao, ni langi yāke na fyōsa bo ifyo, kangi mōsa

itendekisye; umwëne alinkuti, “Loli, kéta! Umwene abagile ukuya mwanundumiana gwāko, lōli,” umwëne alinkuti, “Une numpêle umwëne ubukabi kangu ubwapamwanya. Ugwe āngàli umpêle umwëne nakimo lōli fi fibwīna fya ndipa.”

⁴⁹ Loli u mama unkusi-gwambuha alinkuti, “Loli une ngumpa umwene u bumi.” Ikyo kikupela ubukindane. “Une nālimpele umwene u bumi.” Kyala alimpele umwene u Bumi Bwasyepwa. Yo gwabwanaloli nki, yūba!

⁵⁰ Utubalilo tumo abandu bikuyoba kwa une, fiyofiyo bwīla mu sasano syāngu, une ne “kingikingi ngulumbilila pa busyuke.” Kangi une mbalile untu ulubunju ulu, untu gwa 15 kangu ilinandi lya 4 lya Bakorinti Bakwanda, pa busyuke.

⁵¹ Lōli, umwe muketile, mumo abene bikubika u māma umwisyugu, yo ndeko ya maluba yītūgèsye kifuki nu nkikulu unkangale, uyu yo nkāngàle kangu akabagīla ukusumuka mmwanya, lumu, kangu mōnywa, kangu gwambuha-kuntu, kangu gwanginya, kangu itūgèsye mu kikota-kya-ngōngi. Ikyo kyo kyabwanaloli kyakufwana. Loli une ngulonda ukwegapo inongwa yangu nu kusīngūla umwe ipicha iyingi isya isi māma ali.

⁵² Yumo alinkuti, “Ugwe kulumbilila fingi fiyo pa busyuke. Kifuki i Ndumi yiliyosa yili nakyo ikindukimo ukufwana nu busyuke.”

⁵³ Fiki, nalōlilōli. Ubwēne bo i—ubwēne bo bukulumba buyo ubwakutūsyā bwa Nongwainunu. Kali Umwene aabombile fiki, linga Umwene akaafyuukile kangu ukufuma ku bafwe, polelo fyosa fya ikylene fyaali paitolo. Ikyene, kwa une, kikusisimikisya ukuti Umwene āli Kyala. Kikusisimikisya ubwīyobēlo bulibōsa Umwene āpelīle; u busyuke! Kangu ubwene bo buyo bwa kutusya kwa moyo. Ubwene bo buyo bwakwandilapo. Ubwene bo bufwike bwa lubatamisyo lwitu.

⁵⁴ Kangu akabalilo kako uswe tukuketa ukuti Umwene asyukile ukufuma ku bafwe, ikyēne kikutubika-pabuyo uswe, ni kilwīlo kya Nongwainunu, ku nkyēni kwa bwīte, ukwēga ubuyo, ukulwa. Kabuno, uswe tumenye Umwēne alinkuti, “Umwēne uyu isakutagaga u bumi bwake panongwa ya Une isakubwagaga ubwene kangu.”

⁵⁵ Kangu une ngwīnogōna ikyēne kyo bufwīkigwe-ngiga ukukulumba kwa Nongwainunu Inyīsusye, bo busyūke, ni fingo syāke Syamwakyala, kangu lubatamisyo ulu ubwene bukupa bala aba bikusūbīla mu bwēne. Kabuno, ubwēne bukufinga ububūngāne ubukulumba ubwa bwibunganie bwitu palikimo kangu. Ubwēne bukufinga, kangu u—u kusimilila ukusōkāpo kwa butulwanongwa bōsa. Ubwēne bukufinga u kusimilila ukusōkāpo kwa fyōsa ifyakulemala, syōsa ingubilwe isi uswe tubōmbile mu iki, twāfīmbilisigwāga ukukīndamo nasyo, mu būmi ubu. Ubwēne bukufinga, kangu ukōmoligwa kwa fyāke

fyōsa. Ubwēne bukufinga ukuti na bu bufwe bwisakutāga ubukolelelo bwāke, kangi uswe twisakusyūka mu bufwāne bwa Yeso. Popāpo, ku līnogōno lyāngu, u busyūke kyo kikulumba ukukīnda syōsa i fingo mu findu fya Lisīmbo. Apo po pāpo ikyēne kyafūngile ikyēne.

⁵⁶ Kangi u Paasa uyu ākīndāga, akabalilo kaako une naalumbililāga pa findu fihano ifya:

Ukuyamumi, Umwene alinganile une; ukufwa,
Umwene ālimbokile une;
Ukusyiligwa, Umwene āpimbile imbibi syangu
kubutali;
Loli, ukusyuka, Umwene ābitikisye mwaitolo
kwa bwilanabwila.

⁵⁷ Ilyo lyo Lisiku kwa une, i Lisiku ilikulumba ilya masiku! Kangi ukukēta iki ikyene kikusanusya, kwa twesa ba uswe, mu busyuke, bomumo uswe tukusukulika nu kugūlila kuli i Lisiku ilisayigwa lila ilya masiku!

⁵⁸ Ikyēne kikupa uswe u lufingo ukuti ilisiku limo ukuti aba abakāngāle, bikuya-bōnywa, bōnywa, bambuha-kūntu, abamāma abagoyoboke bisakwānduligwa. Komma itolo isakwītūgāsyağa yūba pala, pa mwēne, lōli kyōsa kya kikolo kyāke nu mwēne.

⁵⁹ Kangi lyo lisiku liki ili lisakuyaga! Ko kabalilo kaki akēne kisakuyaga, akabalilo kāko uswe tukukēta pa fisyo fya bala bābo uswe twābaganile fiyo kanunu! Ko kukindana kuki kula ulubunju lula, akabalilo kako uswe twisakuketa abaganigwa bitu, kangi—kangi ukuketesya iki abene bisakuyaga akabalilo kala! Syōsa i mbabe sisakusōsigwāpo. Fyōsa ifilabe fya bukubilwe fisakumalika. Nasimo kāngi mma isaya imfubifu isya bufwe. Nagamo kāngi mma amāsōsi ukufuma mfisige. U busyūke bukufinga fyōsa fya iki. Patisakuyako kangi mma ifwa. Nakumo kangi mma ukupapata u mwāna pa lisaya, ikyo kyo ngati kapatu ka libwe; kūko untēdeka-mifimba akemwisye, kangi agūtīle pānja kangi abikile pamwanya i lāngi, na fyōsa bo ulo, ukuboneka kyakipeligwa. Ikyēne kitisamo siku ukufūmbigwa kangi, kula.

⁶⁰ Polelo une ngwinogona isya akabalilo kako uswe tukuketa abene bimile kwisilya, abaganigwa bitu, abayūba bitu, abakamu bitu, bosa abīnitu; kangi ukubabona abene mu mibili gyabo imisitakufwa, imibili gyabo igyammwanya; tukuketesya akayilo kabo, tukukēta mūmo abēne bikwīyēgēla bēne bu bunoge bula kangi ubwakimyemye, nasimo kangi mma isyalutēnde pamo ubusulumanie. Ukubabona abene polelo bimile mbufwāne bwa Ntwa Yeso, ilyo lyo lisakuyaga lisiku ilinunu.

⁶¹ Kangi aligwesa gwa uswe, mu minogono gitu, tukugulila nu kwīsyūka ku sala yila iya lubatamisyo, akabalilo kako uswe tukwāgāna nabo. Aligwesa yumoyumo ikwīnogōna isya

n'ganigwa gwābo yula uyu atalileko. Kangi lyo lisiku liki ilyēne lisakuyaga, akabalilo kako ugwe kunkēta umwene kangi! Kangi kwa bāba, kangi kwa nkundwe, kangi ku... bosa abaganigwa, lyo lisiku liki ilyene lisakuyaga!

⁶² Une ngwinogona, nīne, lululu lilino. Une ngwinogona isya kikolo kyangu, iki ikyene kisakusanusya kwa une ku Lisiku lila.

⁶³ Une ngwinogona ukuti, pa lubunju lwa busyuke bula, lumu ugwākwānda yula isakwisa ukwāgāna na une isakuya ugwāngu u Sharon unnīni. Umma, umwene atisakusenyendekaga mma. U mōhēsi yula akabagila ukwingila ubuyo bula. Nayumo menenjītisi abāgīlēmō siku ukupalamasya i Kīsu kila. Umwēne atisakuyuganiag'ikiboko ukulaga kwa une. Tula utunini, utusige twa bluu twisa kumogaga bo umwene ikusopela ingongi syake panja nu kulata, "Tāta!" Une nisa kusangalukāga ukunkēta umwēne, ukumanya ukuti umwēne atisakufwamo siku kāngi; ukumanya ukuti ikyene kyo kyosa kimalike, nongwa ya fiki une ngulumbilila ubusyuke nubukafu fiyo.

⁶⁴ Polelo une nisakumbona u yūba gwāke, u yūba gwa Billy u ndumiana gwāngu. Kangi une ndi nafyo ifilūndiko fya ngūmbusyo kulakula kula ifi fikāli filipo. Une ngukūmbūka akabalilo kāko une nammwēgāga umwēne lōsa; pamo Tāta. Combs, pamwanya apa, nāmmwēgāga umwēne kuli ubwītoge ubwabumalikisyo, kangi une nankongesyaga umwene, mwigali. Bo uswe twābūkīle ukusuluka pa Lukindi Lwabuhano-na-bubili, palapala pala; Billy, imyēsi kalongo-na-lwele mbukusi.

⁶⁵ Mūmo fikuti abēne bāntwālāga umwēne pānja ku lukīndi, nu kundeka umwēne ānkēte umwēne. Kangi umwēne ālambalalāga nu kukuta, nu kukēta ku mwanike gwāke, loli umwēne alinkutoligwa ukufika kifuki nu mwene.

⁶⁶ Kangi polelo pa nsebwe ukusuluka, u ntendeka-mifīmba ikwisa mula nukubuka pási u—u—u Lukindi Lwabuhano-na-bubili. Māma apa āmpakisyāga umwēne ku kabalilo. Kangi umwēne ālīmīle pānja mu lubīngilo, nu tunīni utunāndi utubūndu utupīmba, kangi akatili akanini akakesefu kakwabigwe ndubafu pa ntu gwāke. Kangi akabalilo kāko u māma yula, ālambalēle pa katala kala, kunyuma kwa ambulasi yula, ikungētélēla une, akabalilo kako umwene alimbwene u mwana gwake imile ndubingilo, amenye ukuti umwene ikwegaga ubwītoge bwake ubwabumalikisyo, umwēne alinkufyūka mu katala nu kulāta, kangi alinkusopa pānja ikiboko kyāke ikigānde, ukumūbatīla umwāna gwāke mu lubīngilo. Loli umwene alinkutoligwa ukuya nu mwene.

⁶⁷ O, ikyene kisakuyaga buhofu ukumbona umwene pa lisiku lila. Umma, umwene atisakuya ni fiboko ifigānde, pamo'mma mmasaya gala gakofōkīle nkati. Lōli umwēne isakwīma mu bumogi bwakumwanya ubwa mwēhe gwa Kumwanya, kangi ubwa yūba. Ifisige fyāke ifitītu, ukuya fitītu bo mapiko ga

swānga, isakumogaga nu lusāngalūko. Umwēne atisakukonyoka mōsa; kūko, u mōhési yula ugwa TB atisamo siku ukwīngila i Kīsu kila. Lōli, kisitakufwa, isakwima mu bufwāne Bwāke.

⁶⁸ Une ngusakisya, polelo, unkōnge ikwīsa ukwāgāna na une isakuyaga Edward, uyu uswe twānkōlelāga “Humpy,” ukuya ngamu imbimba. Umwēne āli gwākwānda gwa lugoye bulungisanio-lwēle-na-yumo, u lugoye lwa kikolo kya Branham. Umwēne āli yo bulungisānio bwākwānda; yumo yula ukukōnga une. Une nisakunkēta Edward ikwisa ukubopela kwa une. Pōpe, umwēne āfwīle bo ndumiana, ifyīnja kalongo na fihano na fina mbukusi. Kangi akabalilo kāko une ngumwēga umwēne pa kiboko, une nsisimikisye uswe twisakuya ni filūdiko fya fīndu ukuyobesaniāpo, isya bulumiāna, ’nongwa yakuti uswe twāli bīnāke. Uswe twālibānilile palikimo. Umwēne alinkunyitikisya une ukufwala isuti yake, kangi—kangi—kangi ifindu, bo mumo abakundwe ababwanaloli baabombile. Ubwēne bwīsa kuya bunoge ukumbona umwēne kāngi.

⁶⁹ Kangi une nisakumpilika umwēne ikuyoba ikindukimo bo iki, “Ngimba ugwe gwālyāgile i lisyu lyāngu, Bill? Ugwe gwābōmbāga pa kibānja kya ng’ombe, pa kabalilo kāngu ka kubūka ukufuma nkīsu. Loli nkipatala, une nātumile ilisyu ukugomokesya, ‘Mbula Bill kilikyosa kili kanunu.’”

Une nisakusangalukaga ukuyoba, “Ena, une nālyāgile i lisyu lyako, panja pa lukubo.”

⁷⁰ Polelo, une ngusakikisya, ugwakukōnga isakwisaga u bāba gwangu. Umwene ali kifundo ikikōnge, kangi. . . Umma.

⁷¹ Une ngwinogona Charles āli kyakukolekela ikinine, u nnugūna gwāngu. Umwēne āli nu bupūlāna kwa ligali bo itolo ndumiana nnini. Umwene akabalilo kosa ākwabāga ikilundi kyake ikililo, bo umwene ikwenda. Lōli, umwe mumenye, akabalilo kako une ngumbona umwene, umwene atisa kukwaba ikilundi kila mma. Ikyēne kisakumalisigwa lōsa, isakwīma mu bwīnoge bwa nyāmbāla ntubwa.

⁷² Kangi umwēne isakuyobaga kwa une, ikindukimo bo iki, bo umwēne ikusekelēla. Umwene isakuyobaga, “Ena, Bill, fikayako ifiyakupūlāna kumwanya kuno. Kangi une ngukumbukila ikilo bo ngāli une negigwe mu bufulale bwa ligali, ugwe gwāyobile kwa une, nīmīle mu inīni i njila-ya-mbenu iya kāya akīyīsyē akanini,” kangi une ngukēta pamwanya pa akēne, lululu lilino. “Ugwe gwāyobile kwa une isya Ntwa, itolo isala innandi bo ngāli ukubūka. Kangi ugwe gwāli mu kigemo kulūmbilila akabalilo kāko une nāsōkilēpo.”

⁷³ Polelo isa kwīsa bāba. O, une mbagile ukumbona umwene. Palema nalinga umwēne ambele une fīngi ifilupulo ifikafu, itolo katikati iki une nāfūmbilwe, lōli une nisakukēta lula ulusīngi lwa nywīli indītu indelemuke, syakumoga ukukīndapo bwīla, ku lisiku lila. Kangi umwēne isakungēta une, nukuyoba,

“Undumiana gwāngu, ugwe umenye, Bāba atisakusumukāmo siku ukufuma ku mēsa kuno, kangī mma, nī njala, ukulekela abāna bāke balye, namanga kuno uswe tulinafyo mbwīngi. Kukayamo siku ukulōnda kuno.”

⁷⁴ Ukunketa umwene akabalilo kako umwene abombege, kangī pa masenti malongo mahano pamo malongo-mahano-na-mabili-na-tuhano pa lisiku limo, kangī polelo ukufyuka ukufuma ku mēsa ukuti abana bābagile ukulya, ukugomokela ku mbombo kangī. Kangī umwēne ābōmbāga nubukafu fīyo mpaka i shāti yāke yāpyāga nī lisuba ku nyuma yāke, kangī māma ātumula iyēne yābūke nī sizala.

⁷⁵ Une nisakumpilika umwēne ikuyoba ikindukimo bo iki, “Bill, ugwe kukumbukila ikilo kila ugwe na Nkundwe George mwisile ukunyiputila une akabalilo kako une nābukaga? Ugwe umenye, une nālimbulīle u māma ukuti bāli babili a Bandumi abelu bimile ku kitala, kangī u gwandumi unkesefu ku kilundi. Kangī u gwāndūmi unkesefu āgelāga ukunyēga une, lōli u Gwāndūmi umwēlu ālīmīle pakati. Abēne kubumalikisyo balinkumbīmba une ku Kāya.”

⁷⁶ Polelo, yōpe, u nkōnge mu lugoye ukubūka, pamo nalōli ābūkile, isa kwīsa Howard. Une nisakumbona Howard; bo uswe tukwāngāla palikimo ukukilania ifisu, kulikosa; ākōlelīgwa ukuya ndūmbilili; ubūndu ubukulumba, lōli abīnāke balinkugomokēsya umwēne nyuma. Ubuyobelo bwa bumalikisyo ubu une nālinabo nagwe, umwene alinkuti, “Akabalilo kako une ngubuka, Bill. . .”

⁷⁷ Une—une nālimbwene umwene ikubuka, mu mboniboni, kifuki ifyinja fina bo umwene akāli ukubuka. Nālimbūlīle umwēne une nālimbwēne Bāba ikungw’āla ilipūmba lyāke nu kuyoba ukuti umwēne yo āli nkōnge.

⁷⁸ Kangī umwene alinkuti, “Kilipo ikindu kimokyene une ngulonda ugwe ubombe kuli une.” Umwene alinkuti, “Une mfulugēnie ubumi bwangu. Une njīle-mwēgi na fyosa. Une—une ngamanya iki kyabonike.”

Une ndinkuti, “Ngimba ugwe kwitika Umwēne, Howard?”

⁷⁹ Umwene alinkuti, “Na fyosa ifi fili mwa une, une ngwītika Umwēne.” Mu kifuki masiku mabili pamo matatu bo umwene akāli ukusokapo, umwene ātendike ulutengano lwāke na Kyala, nu Nkundwe Neville na bene kula. Kangī umwene alinkuti, “Kilipo ikindu kimokyene une ngulonda ugwe ubombe. Akabalilo kako une ngubuka, Bill, yaga na bene ukwimba kwa une, *‘Umwene isa Kupilikisya, Nu Kuyoba, ‘Ubōmbile Kanunu.’*”

⁸⁰ Une ngwitika, bo ngāli une ukuponania ikiboko kya Howard, une nisakumpilika umwene ikunyimika une, nukuyoba, “Bill, Umwene āpilikisye.”

⁸¹ Ukufuma apo, ikwisaga Nkundwe Seward, Nkundwe Frank Broy, Nkundwe George DeArk. O, ubusyūke bukusanusya fingi kwa une. Une ngugūlila pa sala ingulumba iyabufwikigwengiga yila. Kangi polelo bo u Lumuli lukwānda ukubāla, “Uswe twisakumanya mūmo uswe tumanyigwe.” Uswe twisa kupilikisya, kangi—kangi uswe twisa kukūmbuka abītu abīsibiligwe kangi a—a bala aba bayīle kula.

⁸² Kangi—kangi bīngi, bisakuyako bīngi kula aba uswe tukālīnogwīne nukwīnogōna bisa kuyaga kula. Kabuno, umwe mumenye, akene ko kabalilo kala, aka une ngwītika ukuti “u nkate ugu uswe twātāgāga pa būndu, amīsi amayuganike, gwisakugomokela kwa uswe pa Lisiku lila.” Akabalilo kāko uswe tukukēta imifūnjo gya bukēti bwītu, pa bāndu aba uswe tukāpilikīsyē akabōmbēlo kābo kubwa ku Kyēne, lumo bisakuyaga kula. Lyo Lisiku nki ili lisakuyaga!

⁸³ Kangi polelo, ukongelelapo, imbeyu isi uswe twābyele, komma nukwinogonela ukuti iki abene bikubombaga, loli apa abene bali. Abēne bātwele pānja ifipaso ifipala, kangi uswe twisakubabona abēne pa Lisiku lila, abaganīgwa abamunjila na bakamu.

⁸⁴ Kangi une ngwinogona isya maelifu aga une ngetile bapīndwike, ena, mu maelifu-elifu lilino, bikubuka, kangi iki ubutumigwe bwābo bwāli. O, ikyene kisakwegaga ukukinda ubusyuke. Ikyēne kisakwēga u Syēpwa, ukubūka ukusyūngutīla, ukuponia ifiboko nu kufyāgānia ifindu ifi une ngamanya lilino.

⁸⁵ Kula bisakuyaga bala abakāngāle abayūba abambuha-kuntu, aba umwe mukufwālila amaluba amēlu gala, aba bīsa kubakēta umwe, kangi abēne bisa kuya bamogi. Komma ukwīmīliligwa ni ndeko ya maluba, pamo ikipīcha kimo yumo unkāngāle umūndu gwambuha-kuntu; lōli mu bufwāne kangi ubumogi bwa busyūke, abēne bisa kwīma mu bufwāne bwa Kristi, imibili gyābo gyakumwanya, mikeke kāngi mimogi bwīlanabwila. Naloli, ilyo lyo i—ilyo lyo Lisiku lya Yūba ili une ngugulila. Uko ko kufwikigw’ingiga. Komma kufwikigw’ililuba pa kolala, lōli u kufwikigw’ingiga kwa mōyo, namanga Kyala āmwāndwīle umwēne!

⁸⁶ Une ngwinogona isya mama gwangu nimwene, nkāngāle kangi monywa, kangi ukuyuganika nu bukokonyale. Umwene atisakubomba ikyo Ilisiku lila. Ikyene kikuyaga kikindane akabalilo kala. Kangi u Lumuli ulukulumba lula lukwanda ukwībālūla pamwanya, bo uswe tukwanda ukukelengania, kangi i kisyūngutīlo ikikulumba kīsa kuyaga kikulumbapo kangi kikulumbapo kangi kikulumbapo. Ikyene kyo kyosa itolo kikunangisya ukusegelela kwa Yeso. “Kangi bo kakindilepo akabalilo,” bomūmo lwimbo lwāyobile, “kangi une nisakumbona Yeso ku bumalikisyo.”

Umwene isakungulilaga une, Yeso, gwakisa
fiyo kangi gwābwānalōli.

Pa Kikota Kyāke ikimogi Umwēne
isakunyāmbilila une ku Kāya
Ukufuma pāpo ilisiku ili likindīle.

⁸⁷ Polelo bo uswe tukumbona Umwene, kangi uswe tutisakuya bo mūmo uswe tuyīlīle lilino. Uswe twisa—uswe twisa kumanya akaganilo u Mwene ukongelelāpo. Uswe tutisakwimilila kunyuma nu lutende ulunini; panongwa yakuti, uswe twisa kuyaga bo yu Mwene. Uswe...Umwēne isakuyaga fiyōpo nkamu kwa uswe ukukinda Umwēne ayīlīle lilino. Uswe twisa kumpilikisya Umwēne kanunupo. Panongwa yakuti, uswe tuli kubutali fiyo, mu mibili igyakufwa; akabalilo kala uswe twisakuyaga nu mbili ngati Gwake ugwalwimiko. Uswe twisa kumanya akīpūtilo ku Umwēne. Kangi akabalilo kako uswe tukuketa iki u Kuyapo kwa Bundu Bwake bubombile kwa uswe, atwāndwile uswe, a bakāngāle ukugomokela bakeke, bōsa abaniōngāle bagolosigwe lōsa, o, uswe twisakupilikisya polelo nongwa ya fiki a maka Gāke gātubūmbulwīsyē uswe.

⁸⁸ Amalālūsyō aga gāli mu minogono gītu, “Ngimba Umwēne abagīle ukubōmba bulebule ikyēne? Ngimba *iki* kibagīle fiki?” Mu njila yimo, mbusitakupilikisigwa, agene gosa gisakusimaga. Ifipinye ifi fipinyiligwe ku nyuma kwa minogono gitu, “Ngimba ikyene kikuyaga iki? Ikyene kibagile ukuya bulebule?” Mu njila yimo, pamo iyīngi, inyōbe imogi sisa itolo ukutatuligwa, ukubālūla ifipinye fila, kangi ikyene kyōsa kisakusima mu ngiga yimoyene inywamu iya lugano.

⁸⁹ Polelo uswe twisakumbona Umwēne. Polelo uswe twisakuya bo yu Mwēne. Polelo uswe twisakummwiputa Umwēne. Polelo uswe twisakumbona māma bomūmo Kyala ikulonda umwene.

Māma akabagīle ukuya mmalīsyē Kula kisita kikolo kyāke.

⁹⁰ Panongwa yakuti, akabalilo akakulumba fiyo aka bumi bwake bosa ko kuketa abana ukusyungutula i mesa, kangi bosa ba abene bakafu kangi basangaluke; kangi—kangi—kangi ukumbona umwene ikusulula u kofi, pamo kilikyosa umwene ikubomba, nu kutēdekēsya ifindu-fya-namayolo, kangi umwēne na bāba bikwītūgāsya pāsi. Fiki, ako ko kabalilo akasangaluke ukukinda mbumi bwa mama, ukuketa abana bake bosa ku kaya.

⁹¹ Lilino, komma ukupondwa, komma ukupōndwa i Lisiku lila. Unko u lugoye ulukumba lwa kikolo kyāko lukolekīgwege palikimo, ulufundo pa lufundo. Unko ilispoko lililyōsa liyege pa kigōmbēlo. Polelo akabalilo kako uswe tukwītūgāsya pāsi ni fikolo fyītu ni fibugutula, ukukilania fipepo fya Syepwa, lyo Lisiku nki ili lisakuyaga! Polelo uswe twisa kupilikisya.

⁹² Ikyēne āli Mwēne yūyo āfīngīle iki, mu Busetuli 1, kūko Ikyēne kyāyobīle, ukuti, “Ulubo ulupyasye kubili-kosakosa

lulinkusōka ukufuma nkanwa Kāke.” “Umwene ākoleligwāga i Lisyu lya Kyala.” Kangi ikyēne kyāli ukufuma ku milomo gila gilagila, igi gyāyobile, “Une ne Umwēne uyu yo mūmi, yula āli mfwe; kangi Une ndi mūmi kwa bwilanabwila.” Ukufuma ku milomo gila gilagila, mwa Mwikemo Yohani 6, malongo matatu- . . . ilyene likuyoba iki, ukuti, “Une nīsa kutaga nakamo, loli une nisakusyusya akene mmwanya kangi ku masiku ga bumalikisyo.” Āli Mwēne uyu ātēndīke ulufingo; imilomo imipala gilagila. Umwēne yo Yūyo Uyu ikutupoka uswe, Uyu ikubūmbūlusya uswe, Uyu ikutabula uswe, kangi Uyu isakusyūsyā uswe mmwanya ku lisiku ilyabumalikisyo.

⁹³ Linga ugwe guli kala akanini akafūndo akōnywa aka kapāgwile ubwībūnganie-kāngi bwa kikolo iki ikikulumba ku Lisiku lila, u Kyala gwa Kumwanya ali, ulubunju ulu, mu njilayimo mu njila insitakulīnganisigwa, alibālūla utufūndo utunīni tula utu tupīnyile mu līnogōno lyāko, nu kusetula kwa ugwe u lugano ulu Umwene ali nalo kuli ugwe, kangi ugwe uli isaga nubunoge ukumbombela Umwene.

Bo uswe tukwinogona pa findu ifi, unko uswe twipute.

⁹⁴ Itolo bo tukāli ukwīpūta, kangi umwe muli ni mitu gyīnu gīnamisigwe, une ngukusuma ugwe. Ngimba ugwe kulonda, pa Lisiku lya Yūba ili, ukwīpāgulūla-kāngi ubumi bwako kubupya ku Mwēne, kugūlūla ku busyuke bula? Ngimba umwe mubagile ukufyusya ifiboko fyinu ku Mwēne? Akabalilo kako aligwesa . . . Kyala abasaye umwe.

⁹⁵ Ngimba pabagile ukuyapo u ntulwanōngwa uyu alipo lilino, ābagile ukuyoba, “O Kyala, une ngāli ngīlūngisya nīmwenē mu lugoye lūla. Une ne njōnge yula uyu atisa kuyaga kula akabalilo kāko yūba ikubūka ku kukelengania ukukīndāmo mu Lwīmiko. Une ndisakuyako kula, kabuno une ngabombamo siku ulutēngāno lwangu na Kyala. Une ngaya nalo u lusubilo lwa Bumi Bwasyepwa mwa une. Loli umwīsyugu une—une ngulonda ukubomba ikyo”? Ngimba ugwe ubagile ukufyusya ikiboko kyako, yoba, “Nyīputila une, Nkundwe Branham, pa kabalilo aka. Une ngulonda ukukumbukiligwa ndwiputo, kabuno une ndinabo a baganigwa bala ukukilania inyanja, i nyanja ya Bumi, kangi une ngulonda ukwagana nabo”? Fyusya ifiboko fyīnu.

⁹⁶ Pamo umundu yumo uyu agomokīle nyuma, kangi ikulonda ukugomokela ku lisiku ili, nu kuyoba, “Ntwa, une ngwikemesya-kangi nimwene kwa Ugwe; ngwisa ukwāta-kāngi u lwītikāno lwangu na Ugwe,” ngimba ugwe ubagile ukufyusya ifiboko fyāko?

⁹⁷ Gwītu Tāta Gwakumwanya, bo ilyēne likuségelēla, ilisiku ili lisakutēndēka ilisiku limo kifukiko ku kyakubōmbigwa ikikulumba kila. Kangi uswe tufumile pakufimbilisigwa itolo, ikyinja kilikyosa, ukuketa iki kimililigwe.

⁹⁸ Bo mūmo abāndu bālīsibīle ukubūka kula ku Yerusalemu pa Lisiku lya Pentekosti, kangī panongwa ya busukigwe bwa kitembe kangī mbuyo-bwikemo, kangī—kangī ukupa kwa ikyabupi kya butulwanongwa, ikyīnja kilikyōsa abēne bakūmbusigwāga, akabalilo kāko u kang'osi yula āfwīle pānja pala, ukuti pisakwisaga akabalilo aka u Kang'osi gwa Kyala isakufwaga, uku sōsya ubutulwanongwa. Akabalilo kalikōsa u mwīnitu unnīni yula ākolomāga, kangī i lilopa lyanyāfilāga pamwanya pa fiboko fyābo, abēne bākūmbusigwāga ukuti pala pisakuya ngako akabalilo pāpo pala pisakuya ngako u Kang'osi gwa Kyala, uyu isa kukūta, “Eli, lama...? Eli, lama...” ku kipingika.

Une ngusuma, Kyala, ukuti bo uswe tukuketa umwisyugu nukuketa ukuti...

⁹⁹ Imilungu minandi igi gikīndīle, bo tukāli ukusōkamo mu bubombelo Bwāko, ku California, uyu Indiana ālāmbalēle ngebune kangī mfwāno, kangī pala pakālipo nu būmi nabumo, mbukētelo. Amaluba aga gāfwīle nkabalilo-ka-kugwa-māni nkyīnja. Amani gasokilemo mmipiki. Kangī i ngolya mu mipiki yābūkile ku misisi, kangī filifyōsa fyāli fifwāno.

¹⁰⁰ Lōli kālīpo akabalilo kāko ilisuba likwānda ukumulika mu njila ingīndāne. I lisuba lilalila ili lyāmulike ukukīndamo mu mapepo, lōli utumbakasya twāsanwike kangī ilyēne lyāmulikāga mbukīndāne. Kangī ukwisila mu kumulika kwa lisuba, nu tumbakasya, ubūmi bulinkufyūka mmwanya, kulikōsa. Amāni gikugomokela ku mipiki. A māni... U būmi ubu bwāsōkīlēmo mu lyāni, kangī ilyāni lilinkusatuka, lōli u būmi bwābūkile mu mfu; ubwēne bwāgomokīle mu bumogi ubupya, mbumogi bwa butubwa. I liluba ili lyalekēlīsyē ulwāke—ulwāke u lūma, lwālekēlīsyē ubumogi bwāke ubumilike nu kugwa mu mfu; lipāpigwe, ukupānda pānja kāngi mu butubwa bwāke, nu lūma lwāke ulupya.

Ngimba uswe tukukūmbusigwa fiki, Ntwa, ku sala isi?

¹⁰¹ Kangī i kīsu kīsilē ukufuma kyāngisi, lulangalanga ulukolome, ku paradiso gwa bumogi, kangī i njuki ni njuni sikwīmba, kangī filifyosa fipepe-ndumbula, kangī i mipiki i—i kubebeluka mu mibelo gwa tupepo utulūngūle utwakabalilo-ka-bulēnge. Ubulūngūle nu buhobofu bwāli pa kīsu kāngi, panongwa ya lisuba, l-i-s-u-b-a.

¹⁰² Lōli i lisiku limo u M-w-a-n-u-n-d-u-m-i-a-n-a ikwīsa nu lubūmbulusyo mu mapiko Gāke, kangī utubumi utunīni tula utu tufisiigwe ngati ingolya mu mpiki, mu mfu, bo u—u būmi ubu buli mu luyūngu lwa liluba, ubwēne bwisakutwāla pānja ku kyēnda kangī, nasiku ukusima. O, mumo uswe tukupalisya Ugwe panongwa ya iki!

¹⁰³ Kangī fyalipo fingi, fīngi ifiboko ifi fyāfyukīle mmwanya ulubunju ulu, kabuno abene bamenye ukuti ukukinda ikikīngo

kula, kilipo ikindukimo. Abene bisyukile ukumbona māma. Abēne bisyúkile ukukēta abaganigwa bābo na bisibilāne bābo, nu kwāgānia fyōsa ifyambutītu, mūmo abēne bīsile kuno, kangi ukusuluka ukukīndāmo a kabalilo. Ikyene kyosa kilambalele kunyuma kwa kikīngo ikifisigwe. Kangi ilisiku limo Ugwe kwisa. Kangi abene bafyusisye ifiboko fyābo; abēne—abēne—abēne—abēne bikulonda ukuya basisimikisye, Ntwa. Abene bikwipūpwa bēne kangi, kangi momumo une. Lilino tutula uswe, gwe Ntwa. Pupwaga ulwitiko lwitu na amaka gitu.

¹⁰⁴ Kangi bo uswe tukwīpilīka ukusegelela kwa Ntwa. Kangi ifyinja ifi fyākīndāga malongo mana, pala palinkupānda panja pentekosti umpya pa kisu. U Mbepo ikwanda ukusetula ifindu. Kangi apa uswe tuli ku kimanyilo kyabumalikisyo, itolo bōkukālī u Kwisa. Uswe tumenye ukusegelela kwa Ntwa kuli kifuki. Kangi uswe tukukēta ababine bikutēndekīgwa ukuya kanunu ukufuma ku bubine bwābo, iki kyo kifumile ukuya kyākubutītu ku kisu, ku fyinja maelifu mabili, ukufuma ku bafundigwa. Loli apa ikyene kikuboneka kangi, abasololi bikufyūka, a Bandumi bikubonekela, ifimanyilo ni fiswigo. Ngimba ikyene kyo fiki? U busyūke bukusegelēla kifuki. U M-w-a-n-u-n-d-u-m-i-a-n-a ikwisa.

¹⁰⁵ Unko uswe tuyege bākwītēndekēsya, Ntwa. Unko uswe tūbatile lulilōsa u lufīngo Lwamwakyala; komma ukwinogona isya utu utufūndo utunini tūto tufumile pakulūndikīgwa na sayansi, na fyosa bo ifyo, ukuti ikyēne kikabagīla ukuboneka. Unko utwēne twānde ukubālūla, ulubūnju ulu, ukwisila mu kisitakufwa...[Ubuyo busitakandu pa tepi—Nsimbi]... bo Umwēne ikuyugania ukukilania a Masyu ga i Bāngēli lya Kyala, ngati ikyōmbo ikichunīgwe-kanunu, ukwimba u lukobelano, “Une ne Umweene uyu aafwile, kangi ndi mumi kwa bwilanabwila.” “Nkabalilo kanini, kangi ikisu kitikumbona Une kangi mma; palema umwe mukumbonaga Une.” “Kabuno une nguyaga na umwe, mope nkati mmyinu, ku bumalikisyo bwa kisu.” “Kangi ukwene kwisa kubonekaga mmasiku ga bumalikisyo, ikuti Kyala, ukuti une nisakonelelaga u Mbepo Gwangu pa mbili guligosa; ifimanyilo ni fiswigo; abanyambala abakangale bisakugogwaga injosi, kangi abanyambala abakeke bisakusibonaga imboniboni,” ikimanyilo kya fula yabumalikisyo na kabalilo kabumalikisyo. Unko ikyene kipilikisigwe pakati pa uswe, ulubunju ulu, gwe Ntwa, kangi ulwitiko lwitu luliyaga luponesigwe. Kabuno uswe tukusuma ikyene mu Ngamu ya Yeso. Amenī. 

59-0510M Lisiku Iya Yūba
Kitembe Kya Branham
Jeffersonville, Indiana U.S.A.

KYANGONDE

©2025 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Ukusasania isya kwegwelelakwegelela

Ukusoka isya kwegelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org